

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ ഏകോനശതതമഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || ഏകോനശതതമഃ സർഗഃ ||

ശ്രീരാമരാവണയോർയുദ്ധം

മഹോദരമഹാപാർശ്വ  
ഹതൗ ദൃഷ്ട്യാ സ രാവണഃ |  
തസ്മിംശ്ച നിഹതേ വീരേ  
വിരൂപാക്ഷേ മഹാബലേ ||6.99.1 ||

ആവിവേശ മഹാൻ ക്രോധോ  
രാവണം തു മഹാമൃധേ |  
സൂതം സഞ്ചോദയാമാസ  
വാക്യം ചേദമുവാച ഹ ||6.99.2 ||

നിഹതാനാമമാത്യാനാം  
രുദ്ധസ്യ നഗരസ്യ ച |  
ദുഃഖമേവാപനേഷ്യാമി  
ഹത്യാ തൗ രാമലക്ഷ്മണൗ ||6.99.3 ||

രാമവൃക്ഷം രണേ ഹൻമി  
സീതാപുഷ്പഫലപ്രദം |  
പ്രശാഖാ യസ്യ സുഗ്രീവോ  
ജാംബവാൻ കുമുദോ നലഃ ||6.99.4 ||

ദ്വിവിദശൈവ മൈന്ദശു  
 അംഗദോ ഗന്ധമാദനഃ |  
 ഹനുമാംശു സുഷേണശു  
 സർവേ ച ഹരിയുമപാഃ || 6.99.5 ||

സ ദിശോ ദശ ഘോഷേണ  
 രഥസ്യാതിരഥോ മഹാൻ |  
 നാദയൻ പ്രയയൗ തൂർണം  
 രാഘവം ചാഭ്യധാവത || 6.99.6 ||

പൂരിതാ തേന ശബ്ദേന  
 സനദീഗിരികാനനാ |  
 സഞ്ചചാല മഹീ സർവാ  
 ത്രസ്തസിംഹമൃഗദ്വിജാ || 6.99.7 ||

താമസം സുമഹാഘോരം  
 ചകാരാസ്ത്രം സുദാരുണം |  
 നിർദ്ദാഹ കപീൻ സർവാം -  
 സ്തേ പ്രപേതുഃ സമന്തതഃ || 6.99.8 ||

ഉത്പപാത രജ്ജോ ഭൂമൗ  
 തൈർഭഗൈഃ സമ്പ്രധാവിതൈഃ |  
 നഹി തത് സഹിതും ശേകു -  
 ര്ബ്രഹ്മണാ നിർമിതം സ്വയം || 6.99.9 ||

താൻയനീകാൻയനേകാനി  
 രാവണസ്യ ശരോത്തമൈഃ |  
 ദൃഷ്ട്വാ ഭഗാനി ശതശോ  
 രാഘവഃ പര്യവസ്ഥിതഃ || 6.99.10 ||

തതോ രാക്ഷസശാർദൂലോ  
 വിദ്രാവ്യ ഹരിവാഹിനീം |  
 സ ദദർശ തതോ രാമം  
 തിഷ്ണന്തമപരാജിതം || 6.99.11 ||

ലക്ഷ്മണേന സഹ ദ്രാത്രോ  
 വിഷ്ണുനാ വാസവം യഥാ |  
 ആലിഖന്തമിവാകാശ -  
 മവഷ്ടഭ്യ മഹദ് ധനുഃ || 6.99.12 ||

പദ്മപത്രവിശാലാക്ഷം  
 ദീർഘബാഹുമരിന്ദമം |  
 തതോ രാമോ മഹാതേജഃ  
 സൗമിത്രിസഹിതോ ബലീ || 6.99.13 ||

വാനരാംശു രണേ ദഗ്നാ -  
 നാപതന്തം ച രാവണം |  
 സമീക്ഷ്യ രാഘവോ ഹൃഷ്ടോ  
 മധ്യേ ജഗ്രാഹ കാർമുകം || 6.99.14 ||

വിസ്താരയിതുമാരേഭേ  
 തതഃ സ ധനുരുത്തമം |  
 മഹാവേഗം മഹാനാദം  
 നിർഭിന്ദന്നിവ മേദിനീം || 6.99.15 ||

രാവണസ്യ ച ബാണൗഢൈ  
 രാമവിസ്താരിതേന ച |  
 ശബ്ദേന രാക്ഷസാസ്തേന  
 പേതൃശ്ച ശതശസ്ത്രദാ || 6.99.16 ||

തയോഃ ശരപഥം പ്രാപ്യ  
 രാവണോ രാജപുത്രയോഃ |  
 സ ബഭൗ ച യഥാ രാഹുഃ  
 സമീപേ ശശിസൂര്യയോഃ || 6.99.17 ||

തമിച്ഛൻ പ്രഥമം യോദ്ധുഃ  
 ലക്ഷ്മണോ നിശിതൈഃ ശരൈഃ |  
 മുമോച ധനുരായമ്യ  
 ശരാനഗ്നിശിഖോപമാൻ || 6.99.18 ||

താൻ മുകുതമാത്രാനാകാശേ  
 ലക്ഷ്മണേന ധനുഷ്ഠതാ |  
 ബാണാൻ ബാണൈർമഹാതേജാ  
 രാവണഃ പ്രത്യവാരയത് || 6.99.19 ||

ഏകമേകേന ബാണേന  
 ത്രിഭിസ്ത്രീൻ ദശദീർദശ |  
 ലക്ഷ്മണസ്യ പ്രചിച്ഛേദ  
 ദർശയൻ പാണിലാഘവം || 6.99.20 ||

അഭ്യതിക്രമ്യ സൗമിത്രിം  
 രാവണഃ സമിതിഞ്ജയഃ |  
 ആസസാദ രണേ രാമം  
 സ്ഥിതം ശൈലമിവാപരം || 6.99.21 ||

സ രാഘവം സമാസാദ്യ  
 ക്രോധസംരക്തലോചനഃ |  
 വ്യസൃജ്ജ്വരവർഷാണി  
 രാവണോ രാക്ഷസേശ്വരഃ || 6.99.22 ||

ശരധാരാസ്തോ രാമോ  
 രാവണസ്യ ധനുശ്ചൂതാഃ |  
 ദൃഷ്ട്വൈവാപതിതാഃ ശീഘ്രം  
 ഭൽലാഞ്ജഗ്രാഹ സത്യരം || 6.99.23 ||

താംഹരൗഘാംസ്തോ ഭൽലൈ -  
 സ്തീക്ഷ്ണൈശ്ചിച്ഛേദ രാഘവഃ |  
 ദീപ്യമാനാൻ മഹാഘോരാ -  
 ജ്ജ്വരാനാശീവിഷോപമാൻ || 6.99.24 ||

രാഘവോ രാവണം തൂർണം  
 രാവണോ രാഘവം തഥാ |  
 അന്യോന്യം വിവിധൈസ്തീക്ഷ്ണൈഃ  
 ശരവർശൈർവവർഷതുഃ || 6.99.25 ||

ചേരതുശ്ച ചിരം ചിത്രം  
 മണ്ഡലം സവ്യദക്ഷിണം |  
 ബാണവേഗാത് സമുത്ക്ഷിപ്താ -  
 വന്യോന്യമപരാജിതൗ || 6.99.26 ||

തയോർഭൂതാനി വിത്രേസു -  
 ര്യുഗപത് സമ്പ്രയുധ്യതോഃ |  
 രൗദ്രയോഃ സായകമുചോ -  
 ര്യമാന്തകനികാശയോഃ || 6.99.27 ||

സതതം വിവിധൈർബാണൈ -  
 ര്ബഭൂവ ഗഗനം തദാ |  
 ഘനൈരിവാതപാപായേ  
 വിദ്യുൻമാലാസമാകുലൈഃ || 6.99.28 ||

ഗവാക്ഷിതമിവാകാശം  
 ബഭൂവ ശരവൃഷ്ടിഭിഃ |  
 മഹാവേഗൈഃ സുതീക്ഷ്ണാഗ്രൈ -  
 ര്ഗ്യദ്രപത്രൈഃ സുവാജിതൈഃ || 6.99.29 ||

ശരാനധകാരമാകാശം  
 ചക്രതുഃ പരമം തദാ |  
 ഗത്യേന്ദ്രം തപനേ ചാപി  
 മഹാമേഘാവിവോത്ഥിതൗ || 6.99.30 ||

തയോരഭൂൻമഹായുദ്ധ -  
 മന്യോന്യവധകാക്ഷിണോഃ |  
 അനാസാദ്യമചിന്ത്യം ച  
 വ്യത്രവാസവയോരിവ || 6.99.31 ||

ഉഭൗ ഹി പരമേഷ്യാസാ -  
 വുഭൗ യുദ്ധവിശാരദൗ |  
 ഉഭാവസ്രൂവിദാം മുഖ്യാ -  
 വുഭൗ യുദ്ധേ വിചേരതുഃ || 6.99.32 ||

ഉഭൗ ഹി യേന വ്രജത -  
 സ്തേന തേന ശരോർമയഃ |  
 ഊർമയോ വായുനാ വിധ്യാ  
 ജഗ്മുഃ സാഗരയോരിവ || 6.99.33 ||

തതഃ സംസക്തഹസ്തസ്തു  
 രാവണോ ലോകരാവണഃ |  
 നാരാചമാലാം രാമസ്യ  
 ലലാഭേ പ്രത്യമുഞ്ചത || 6.99.34 ||

രൗദ്രചാപപ്രയുക്താം താം  
 നീലോത്പലദലപ്രഭാം |  
 ശിരസാധാരയദ് രാമോ  
 ന വ്യഥാമദ്യപദ്യത || 6.99.35 ||

അഥ മന്ത്രാനപി ജപൻ  
 രൗദ്രമസ്ത്രമുദീരയൻ |  
 ശരാൻ ഭൂയഃ സമാദായ  
 രാമഃ ക്രോധസമൻവിതഃ || 6.99.36 ||

മുമോച ച മഹാതേജാ -  
 ശ്യാപമായദ്യ വീര്യവാൻ |  
 താങ്ശരാൻ രാക്ഷസേന്ദ്രായ  
 ചിക്ഷേപാച്ഛിന്നസായകഃ || 6.99.37 ||

തേ മഹാമേഘസങ്കാശേ  
 കവചേ പതിതാഃ ശരാഃ |  
 അവധ്യേ രാക്ഷസേന്ദ്രസ്യ  
 ന വ്യഥാം ജനയംസ്തദാ || 6.99.38 ||

പുനരേവാഥ തം രാമോ  
 രഥസ്ഥം രാക്ഷസാധിപം |  
 ലലാടേ പരമാന്വേണ  
 സർവാസ്ത്രകുശലോദ്ഭിനത് || 6.99.39 ||

തേ ഭിത്ത്യാ ബാണരൂപാണി  
 പഞ്ചശീർഷാ ഇവോരഗാഃ |  
 ശ്വസന്തോ വിവിശൂർഭുമിം  
 രാവണപ്രതികുലിതാഃ || 6.99.40 ||



നിഹത്യ രാഘവസ്യാന്ത്രം  
 രാവണഃ ക്രോധമൂർച്ഛിതഃ |  
 ആസുരം സുമഹാഘോര -  
 മന്ത്രം പ്രാദുശ്ചകാര സഃ || 6.99.41 ||

സിംഹവ്യാഘ്രമുഖാംശ്ചാപി  
 കങ്കകോകമുഖാനപി |  
 ഗൃധ്രശ്ശ്യേനമുഖാംശ്ചാപി  
 ശൃഗാലവദനാംസ്തഥാ || 6.99.42 ||

ഈഹാമൃഗമുഖാംശ്ചാപി  
 വ്യാദിതാസ്യാൻ ഭയാവഹാൻ |  
 പഞ്ചാസ്യാൻ ലേലിഹാനാംശ്ച  
 സസർജ്ജ നിശിതാത്ശരാൻ || 6.99.43 ||

ശരാൻ ഖരമുഖാംശ്ചാൻയാൻ  
 വരാഹമുഖസംശ്രിതാൻ |  
 ശ്യാനകുക്കുടവക്ത്രാംശ്ച  
 മകരാശീവിഷാനനാൻ || 6.99.44 ||

ഏതാംശ്ചാൻയാംശ്ച മായാഭിഃ  
 സസർജ്ജ നിശിതാംശരാൻ |  
 രാമം പ്രതി മഹാതേജാഃ  
 ക്രുദ്ധഃ സർപ ഇവ ശ്യാസൻ || 6.99.45 ||

ആസുരേണ സമാവിഷ്ടഃ  
 സോഽന്ത്രേണ രഘുപുംഗവഃ |  
 സസർജ്ജാന്ത്രം മഹോത്സാഹം  
 പാവകം പാവകോപമഃ || 6.99.46 ||

അഗ്നിദീപ്തമുഖാൻ ബാണാം -  
 സ്തത്ര സൂര്യമുഖാനപി |  
 ചന്ദ്രാർധചന്ദ്രവക്ത്രാംശ്ച  
 ധുമകേതുമുഖാനപി |  
 ഗ്രഹനക്ഷത്രവർണാംശ്ച  
 മഹോൽകാമുഖസംസ്ഥിതാൻ || 6.99.47 ||

വിദ്യുജ്ജിഹ്യാപമാംശ്ചാപി  
 സസർജ്ജ വിവിധാംശരാൻ |  
 തേ രാവണശരാ ഘോരാ  
 രാഘവാസ്ത്രസമാഹതാഃ || 6.99.48 ||

വിലയം ജഗ്മുരാകാശേ  
 ജഘ്നുശ്ചൈവ സഹസ്രശഃ |  
 തദസ്ത്രം നിഹതം ദൃഷ്ട്വാ  
 രാമേണാക്ലിഷ്ടകർമണാ || 6.99.49 ||

ഹൃഷ്ടാ നേദുസ്തതഃ സർവേ  
 കപയഃ കാമരുപിണഃ |  
 സുഗ്രീവാഭിമുഖാ വീരാഃ  
 സമ്പരിക്ഷിപ്യ രാഘവം || 6.99.50 ||

തതസ്തദസ്ത്രം വിനിഹത്യ രാഘവഃ  
 പ്രസഹ്യ തദ് രാവണബാഹുനിഃസ്യതം |  
 മുദാൻവിതോ ദാശരഥിർമഹാഹവേ  
 വിനേദുരുച്ചൈർമുദിതാഃ കപീശ്വരാഃ || 6.99.51 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
 യുദ്ധകാണ്ഡേ ഏകോനശതതമഃ സർഗഃ ||